

«Arzy-Mewuda» görä Ierusalimden soň alynmaly şäher Urfa

Category: Kitapcy, Publisistika

написано kitapcy | 26 январа, 2025

"Arzy-Mewuda" görä Ierusalimden soň alynmaly şäher Urfa

«ARZY-MEWUDA» GÖRÄ IERUSALIMDEN SOŇ HÖKMAN ALYNMALLY ŞÄHER URFA



«Arzy-Mewuda» görä Ierusalim bilen deň derejede möhüm şäher Urfa, hususanam Harrandyr.

Adamyň ömri ortaça 70-80 ýyl.

Şujagaz gysga döwürde bolup geçýän wakalar bizi howatyrlandyryar. Ýogsam bolmasa, düýpli üýtgeşmeler gysga wagtyň içinde bolup geçse-de, ony taýýarlan şertler käte asyrlara, hatda müňlerçe ýyla çekip bilýär.




Taryhda Urfa şäheri.

Güýçli we tejribeli halklar adam ömrüne garanda halklaryň taryhynda asyrlaryň käte göz açyp-ýumasy salymda gelip-geçýändigini bilýändirler.

Şol geçen wagtyň içinde halklar göçe mejbur edilip, ýurtlary basylyp alnyp ýa-da içerki gapma-garşylyklara iterilip bilner. Jemgyýetçilik bilimi bu tejribeleri hasaba alýar. Sapak çykarýar we hadysalaryň indiki gezekdäki köýnek çalşygyna çenli garaşýar.

Şu tejribäni iň köp içkileşdiren iki halk kim diýip soralsa, jogaby hökman ysraýylogullary we türklerdir.



Jöhit sürgüni

Jöhitler hristianlar tarapyndan Ierusalimden wagşylarça kowuldy. Olar haýsy ýurda barsalaram, gyrgynçylyga, diskriminasiýa, zorluk-süteme sezewar boldular. Olaryň özlerini howpsuz duýýan ýeke-täk ýeri türk illeridi.

Jöhitler Ierusalime dolanybam geldiler, ýöne öz gandarlary bilen bileleşip we jellatlaryna rahmet okatjak tüýsdäki syýasat bilen.

Ýogsam bolmasa, «zulum bilen abat bolunmaýandygyny» iň köp başdan geçiren halkdygyna garamazdan gözüne gan bürän ýagdaýda hereket etmeklerin müňlerçe ýyllyk ylym-yrfanlaryna hyýanat edýändikleriniň aýdyň subutnamasy bolup durýar.

Üstesine olar bu zulумы prezident Erdoganyňam aýdyşy ýaly, eýelik edýän iň soňky tehnologiýa we ýadro ýaraglaryna guwanyp biperwaýlyk bilen amala aşyrýarlar. Munuň özi örän esassyz çemeleşme.

Mundan 70-80 ýyl öň üç sany güýçli tank bilen girip uly-uly şäherleri boýun egdirip bolýardy, indi häzir on kilogramlyk tanka garşy enjam (противотанковый) millionlarça dollara barabar tanklary paýhynlap bilýär.


Neboswodlaryna (howa goranyş sistemasy) guwanýan bolsalar-a, häzir 15 ýaşly çaga-da elindäki kiçijik planşet bilen örän güýçli gorag sistemalaryny haraplap bilýär.

«Tehnologiýa translýasiýasy» öňküler ýaly jemgyýetleriň arasyna asyrlary salanok, baş-on ýyla ýetirmän iň gysga wagtda amatly şertler dörän badyna başgalaryň zyndandan ýetip bolýar.

Köpçülikleýin gyryş ýaraglarynyňam möwritiniň geçmegi uzaga çeker diýen pikir juda ýalňyş.

Şunça asyrlyk jemgyýetçilik ylym-yrfanyň eleginden geçip gelenem bolsa, «arzy-mewud» çaprazlygy Ysraýyly döwlet pähiminden daşlaşdyryp terrorlaşdyrýar.

Ahyrynda bu çemeleşmäniň gelip ýeten sepgidi häzirki güne çenli bir gezegem özara uruşmadyk türkler bilen jöhitleri biri-birine duşman etmegiň öňisyrasynda dur.



«Arzy-Mewud»

- «Arzy-Mewud» we Urfa

Sionist jöhitler «Am Hasagula» diýip atlandyran ýokardalyk-saýlananlyk garaýşyna eýe. Özlerini Ybraýym pygamberiň neslinden hasaplaýan hasagulalaryň ideologiki kartasyna «Arzy-Mewud» («Wada berilen ýerler») diýilýär.

Bu karta seredenimizde iň strategik ähmiýetli ýeriň Ierusalimdigini bilýäris, emma iň az bilýän ýene bir detalymyz bizi ýakyndan gyzyklandyrýar.

«Arzy-Mewuda» görä Ierusalim bilen deň derejede möhüm şäher Urfa, hususanam Harrandyr. Hatda Harran birnäçe syýasy tutaryk bilen Ierusalimdenem möhüm hasaplanýar.

Ýazuw ýadygärlikleri arkaly we dilden-dile geçip gelen «Torada» (Töwrat) agzalýan «Arzy-Mewuda» görä bu ýerlerde edilen ähli günäleriň bagyşlanjakdygy üçin şu ýerleri ele salýança islendik zulumy we hiläni edibermeli. Şeýle-de, şu ynanja laýyklykda jöhitler ölenden soň şu ýerlerde jemlenmeli. Ine, tar şu ýerde üzülmeli, çünki sionistik akyla görä, Ybraýym pygamberiň hijret edip aýrylan ýeri Harran eken.

Aýdylyşyna görä, Reb Ybraýyma hijreti bilen uly halk berjekdigini wada berýär we sionistler özlerini şol ýolagçylyga çykanlaryň hakyky mirasdüşerleri hasaplaýar.

Ahyrky niýetleri Sinaý ýarymadasyny doly eýelemekdir. Şol garaýyş görä, özlerini mukaddesleşen halk hasaplaýan sionistler Kengan neberesinden käbir jemgyýetleriň Nuh pygamberiň gargyşyna galandygyny aýdyp, olaryň elinden ýerlerini gaňryp alyp, özlerini-de kowmagy dini taýdan parz hasaplaýar.



«Arzy-Mewud»

«Wada berilen ýerleriň» çäkleri şeýle kesgitlenen:

«Ysraýyllara aýt, miras hökmünde siziň paýyňyza düşýän Kengan ýurduna girende çäkleriňiz şeýle bolmaly: «Günorta çägiňiz Zin çölünden Edom araçägini syryp gider. Gündogarda günorta çägiňiz Lut kölüniň gyrasyndan başlap Akrap geçelgesiniň günortasyndan Zine geçip, Kadeş-Barneanyň günortasyna çenli uzar. Ol ýerdenem Hasar-Addara we Asmona, ol ýerdenem Müsür jülgesine çenli uzap, Ortaýer deňzinde gutarar... Günbatarda çägiňiz şeýle bolar. Demirgazyk çägiňiz Ortaýer deňzinden Hor dagyna çenli uzar. Hor dagyndan Lewo-Hamata, ol ýerdenem Sedata, Zifrona çenli uzap, Hasar-Enanda gutarar. Gündogar serhediňiz Hasar-Enandan Şefama çenli uzar. Çägiňiz Şefamdan Aýnyň gündogaryndaky Riwla çenli iner. Ol ýerden Kinneret kölüniň gündogar kenaryndaky gerişlere çenli uzar. Ol ýerden Şeria (Iordaniýa) derýasynyň ugruny syryp, Lut kölünde gutarar. Musanyň ysraýyllara miras hökmünde bije atyp paýlap

biljek ýurdy şudur».



Wada berilen ýerler

Häzir Urfadan Ysraýyla göçüp giden jöhitlere «urfalis» diýilýär.

Urfa «wada berlen ýerleriň» arasynda Ybraýym pygamberiň dünýä inen ýeri bolandygy üçin ata watan hasaplanýar.

Şonuň üçinem olaryň Ierusalimden soňky baş arzuwlary Urfany eýelemekdir.

Olar bu arzuwlaryna ýetip bilmeseler, onda «Arzy-Mewudy» doly soňlap bolmaýar we welilik durmuşa geçmän galýar.

Eger bu welilik durmuşa geçirilmese, jöhitler üçin elmydama-da Ierusalimden kowulmak howpy dowam edýärmiş.

Ur, Kalde Ury, Harran Ury, Orhaý, Wurhaý, Edessa, Orrha ýa-da Orrhoa diýip atlandyrylan Urfa Ysraýyl döwletiniň abdolyut asudalygy üçin hökmany eýelenmäge degişli şäherdir.

Urfa Ierusalime baryp bilmeýän jöhitleriň hajy bolýan ýeri.

Teodor Gersl Ysraýylyň döwletiniň baş prinsipleruni mälim edende, yzly-yzyna agzan iki şäheriniň biri Ierusalim, beýlekisi-de Urfa eken.

Käbir jöhitler bolsa, Urfa babatda nägilelik bildirýär we bu şäheriň «Arzy-Mewuda» girmeyändigini aýdýar. Olar Eýýup pygamberden Ybraýym pygambere çenli uzaýan silsiläniň içinde bu şäheriň diňe taryhy gymmatynyň bardygyny öňe sürýär, ýöne

bularyň sany az.

Ysraýylyň tanymal adamlarynyň «Arzy-Mewudy» göz önüne tutup, Sinaýa tarap giňelme meýli göz önüne tutulanda, Türkiýäniň esasy şäherlerinden Şanlyurfa potensial maksatda tutulýar.

Başda-da aýdyşymyz ýaly, jemgyýetleriň taryhynda ýüzylylyklaryň hiç hili agramy ýok. Ysraýylyň aklyndan azaşan döwlet ýolbaşçylary asyrlar boýy dowam etjek meýilnamanyň çäginde uruşy Urfanyň eteklerine çenli getirjek bolýarlar, başga alaçlary-da ýok. Tersine bolanda, öz ontologiki ömürlerini ýok ederler we şertleriň kemala gelmegi bilen Arap dünýäsiniň arasynda maddy we magnawy taýdan ýok bolup giderler.

Käşgä, şu okaýanlarymyz we ýazýanlarymyz komplimasiýa teoriýasy ýa-da däliniň agzyndan çykan samyrdamalar bolsady, emma üns berýän bolsaňyz, prezident Taýýip Erdogan hem tutanýerlilik bilen şu meseläni aýratyn ünsde saklap, ysraýylly ýolbaşçylara duýduryş berip gelýär. Ol sionistik hökümete «näme niýetiňiziň bardygyny gowy bilýäris we öz döwlet pähimimiz bilen muny ünsli synlap oturandyrys» diýýän manydaky signaly bermekden çekinmeýär.

Prezident Erdogan ysraýylly ygtyýarlylaryň «Arzy-Mewud» kartalary boýunça beren düşündirişlerine şu ýiti manyly jogabyny berdi:

– Syýasaty, ykdysadyýeti, harby güýji bilen hemmetaraplaýyn güýçli bolmasak, bizi bu ýerlerde yaşatmazlar. Betniýetli gatlar özlerini garaz bir ýol bilen äşgär edip durlar. Birnäçe ýyllap Ermenistan biziň ýerlerimizi eýelemegiň hamhyýallaryna özüni aldadyp geldi we Garabag urşunda almytyny alyp, mynasyp ýerine oturdy. Indi Ysraýylam şoňa meňzeş zatlary samyrdap başlady. Bularyňam soňy şolaňkydan gowy bolmaz.

Mehmet MAZLUM ÇELIK.

Anna, 17.11.2023 ý. Publisistika